

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА І ПРЕЗІДЫУМА ВЯРХОУНАГА СОВЕТА БССР

№ 64
(7505)
СУБОТА
26
ЧЭРВЕНЯ
1943 г.

МОЦНЫЯ УДАРЫ ПА НЯМЕЦКІХ ВОЙСКАХ НАНЕСЛІ АДВАЖНЫЯ СОВЕЦКІЯ ПАРТЫЗАНЫ, ГЕРАІЧНЫЯ НАРОДНЫЯ МСЦІЎЦЫ. ЗА ЧАС АЙЧЫННАЙ ВАЙНЫ ПАРТЫЗАНСКІЯ АТРАДЫ, ЯКІЯ АКТЫўНА ДЗЕЙНІЧАЮЦЬ НА ўсёй тэрыторыі, АКУПІРАВАНАЙ ВОРАГАМ, ЗНІШЧЫЛІ БОЛЬШ 300.000 ГІТЛЕРАўСКІХ НЯГОДНІКАў, АРГАНІЗАВАЛІ КРУШЭННІ НЕ МЕНШ 3.000 ПАЯЗДОў, УЗАРВАЛІ І СПАЛІЛІ 895 СКЛАДАў СА ЗБРОЯЙ І БОЕПРЫПАСАМІ, РАЗБУРЫЛІ 3.263 ЧЫГУНАЧНЫЯ І ШАСЭЙНЫЯ МАСТЫ, ЗНІШЧЫЛІ МНОГІЯ СОТНІ ТАНКАў, БРОНЕМАШЫН, САМАЛЁТАў, ГАРМАТ, АўТАМАШЫН. СВАЕЎ АДВАЖНАЙ БАРАЦЬБОЎ СОВЕЦКІЯ ПАРТЫЗАНЫ САДЗЕЙНІЧАЛІ ПОСПЕХАМ НАШЫХ ВОЙСК.

СОВІНФОРМБЮРО.

НА РАЗГРОМ ВОРАГА!

У мінулым нумары нашай газеты надрукавана паведамленне Совінформбюро аб выніках двух год Айчыннай вайны савецкага народа супроць нямецка-фашысцкіх захопнікаў.

22 чэрвеня 1941 года фашысцкая Германія вераломна, па-разбойніцку напала на савецкую краіну. Обер-бандыт Гітлер абяцаў сваёй подлай зграі забойцаў і грабежнікаў малакавы разгром Чырвонай Арміі, хуткае заваяванне Савецкага Саюза. Германія кінула супроць нас цалкам адмабілізаваную армію, узброеную да зубоў першакласнай ваеннай тэхнікай.

Па закліку правядыра народаў вялікага Сталіна ўвесь савецкі народ узяўся ў свяшчэнным патрыятычным уздыме на Айчынную вайну за чэсць, свабоду і незалежнасць сваёй горака любімай радзімы. Цяжкія выпрабаванні не зламлі нас, наадварот, яшчэ больш загартавалі. У ходзе вайны Чырвоная Армія набыла ваенным вопыт, стала яшчэ больш моцнай, вытрымала напор ворага і нанесла яму рад сакрушальных удараў.

Яшчэ зімой 1941—42 года Чырвоная Армія разграміла немцаў пад Масквой, пад Растовам, у раёне Тіхвіна, яна адкінула ворага на захад месцамі больш чым на 400 кілометраў. Яна назаўсёды развела хлусню аб непераможнасці нямецка-фашысцкай арміі.

Не ўдалося немцам дасягнуць сваёй разбойніцкай мэты і летам 1942 года, калі, скарыстаўшы адсутнасць другога фронту ў Еўропе, яны стварылі вялікую перавагу сіл у паўднёва-заходнім напрамку. На падступах да Сталінграда і ў прадгор'ях Каўказа Чырвоная Армія гераічнымі намаганнямі абяскровіла і спыніла ворага, а зімой 1942—1943 года нанесла нямецкім акупантам такія сакрушальныя ўдары, якія змянілі суадносіны сіл на фронце ў нашу карысць.

Зімовая кампанія з'явілася паваротным пунктам у ходзе вайны. Чырвоная Армія знішчыла дзве адборныя фашысцкія арміі пад Сталінградам, разбіла армію гітлераўскіх васаляў, адкінула немцаў ад Волгі і Тэрэка на 600—700 кілометраў на захад. Чырвоная Армія прарвала блакаду Ленінграда, выбіла немцаў з Курска, Ржэва, Вязьмы, Гжэска, Вялікіх Лук, Дзясненска.

Затрашчала, захісталася гітлераўская ваенная машына пад ударамі Чырвонай Арміі. Удары аказаліся настолькі моцнымі, што

немцы былі не ў сілах разгарнуць наступальныя аперацыі вясною гэтага года.

За два год вайны Германія і яе саюзнікі страцілі забітымі і палоннымі 6.400 тысяч салдат і афіцэраў, страцілі 56.500 гармат, 42.400 танкаў, 43.000 самалётаў.

Поўнаццю праваліліся авантурыстычныя планы германскіх імперыялістаў, разлічаныя на заняволэнне народаў Савецкага Саюза. Ваенная магутнасць гітлераўскай Германіі грунтоўна падарвана. Нямецка-фашысцкая армія перажывае сур'ёзны крызіс. У акупіраваных немцамі краінах Еўропы разгараецца ўсенародная барацьба супроць фашысцкіх прыгнятальнікаў.

У ходзе вайны яшчэ больш умацаваўся баявы саюз СССР, Англіі і ЗША. Нашы саюзнікі аказваюць нам усё ўзрастаючую дапамогу ўзбраеннем. Цяпер магутныя ўдары Чырвонай Арміі па ворагу з усходу зліліся з ударамі нашых саюзнікаў па італа-германскіх акупантах на захадзе. Вораг разгромлены ў Паўночнай Афрыцы. Авіяцыя саюзнікаў наносіць усё больш адчувальных удараў па прамысловых цэнтрах Германіі і Італіі.

Ваенная магутнасць гітлераўскай Германіі падарвана. А Чырвоная Армія ўзмацнела, савецкі тыл стаў яшчэ больш моцны і непахісны. Нашы фабрыкі і заводы працуюць на поўную магутнасць, наша прамысловасць, уся наша гаспадарка перабудавана на ваенны лад. Савецкі тыл дае фронту ўсё неабходнае, каб бязлітасна біць нямецкіх акупантаў.

Аднак мы не пераменшваем сілы ворага. Мы ведаем: наперадзе яшчэ цяжкія баі і вялікія выпрабаванні. Патрабуецца напружанне ўсіх нашых сіл і жалезная стойкасць у барацьбе з ворагам.

За час вайны савецкія партызаны нанеслі па ворагу моцныя ўдары. Яны знішчылі больш 300.000 гітлераўскіх нягоднікаў, арганізавалі крушэнні не менш 3.000 паяздоў, знішчылі сотні і тысячы варожых складаў, мастоў, многа варожай тэхнікі. Сваёй гераічнай барацьбой яны садзейнічалі поспехам Чырвонай Арміі.

Беларускія партызаны! Цяпер, у рашучы момант вайны, яшчэ больш ўзмацняйце свае ўдары па ворагу, актывізіруйце сваю баявую дзейнасць. Помсціце гітлераўскім катам за кроў і пакуты нашых людзей. Усімі сродкамі дапамагайце Чырвонай Арміі ў разгроме нямецкіх захопнікаў!

Маршалу Іосіфу СТАЛІНУ, Галоўнакамандуючаму Узброенымі Сіламі СССР

КРЭМЛЬ, МАСКВА.

Заўтра споўніцца два год з таго часу, калі вераломным актам і ў адпаведнасці са сваёй працяглай практыкай двулічча нацысцкія гавары зрабілі свой варварскі напад на Савецкі Саюз. Такім чынам, да растуцага спісу сваіх ворагаў яны дадалі магутныя ўзброеныя сілы Савецкага Саюза. Гэтыя нацысцкія гавары недаацанілі маштабы, у якіх Савецкі ўрад і народ разгарнулі і ўмацавалі сваю ваенную магутнасць для абароны сваёй краіны, і яны зусім не эразуюць рашучасці і храбрасці савецкага народа.

На працягу апошніх двух год свабодалюбівыя народы ўсяго свету сачылі з усё ўзрастаючым захапленнем за гістарычнымі подві-

гамі ўзброеных сіл Савецкага Саюза і амаль немагчымымі хвалярамі, якія так гераічна нясе рускі народ.

Растучая магутнасць злучаных узброеных сіл усё Аб'яднаных нацый, якая ва ўсё павялічваецца памерах прыводзіцца ў дзеянне супроць нашага агульнага ворага, сведчыць аб духу адзінства і самаахвярнасці, неабходным для нашай канчатковай перамогі. Гэты-ж дух, я ўпэўнены, патхніць нас пры падыходзе да баявых задач міру, якія перамога паставіць перад усім светам.

Франклін Д. РУЗВЕЛЬТ.
ВАШЫНГТОН, 21 чэрвеня 1943 г.

На фронтах Айчыннай вайны

(3 паведамленняў Совінформбюро за 24 і 25 чэрвеня)

На працягу 24 і 25 чэрвеня на фронце істотных змен не адбылося.

Нашымі караблямі ў Чорным моры патоплены дзве дэсантныя самаходныя баржы праціўніка.

На адным з участкаў Заходняга фронту пасля агнявога налёту савецкай артылерыі на пазіцыі праціўніка наш разведчы атрад уварваўся ў нямецкія траншэі. У завязавшымся бою разведчыкі знішчылі не менш 100 варожых салдат і афіцэраў і захапілі палонных. Здабышы каштоўныя весткі аб сістэме абароны праціўніка, разведчыкі вярнуліся ў сваю частку. На астатніх участках адбывалася рэдка перастрэлка. Нашы часткі знішчылі да двух рот нямецкай пяхоты і падавілі агонь некалькіх артылерыйскіх і мінамётных батарэй праціўніка.

На захад ад Белгорода падраздзяленні Н-скай часткі вялі разведку абароны праціўніка. Камандзір аддзялення тав. Копець не прыкметна падпоўз да нямецкага дзота і супроцьтанкавай гранатай узарваў яго разам з салдатамі, якія там знаходзіліся. Камандзір кулямётнага разліку сержант тав. Конев у час бою быў паранены, але працягваў весці агонь. Ён знішчыў варожы кулямёт і прымусіў уцякаць вялікую групу гітлераўцаў. Чырвонаармеец тав. Максюцін падараўся да нямецкіх тран-

шэй і агнём з аўтамата знішчыў 20 гітлераўцаў. Чырвонаармеец тав. Скібін адным з першых уварваўся ў нямецкія траншэі і, дзейнічаючы штыком і прыкладом, улажыў 15 немцаў, чырвонаармеец тав. Пархоменка агнём і штыком знішчыў да 20 гітлераўцаў. У выніку бою нашы падраздзяленні знішчылі звыш 200 салдат і афіцэраў праціўніка і паспяхова выканалі пастаўленую перад імі задачу.

У раёне Сеўска артылерысты Н-скай часткі знішчылі да роты варожай пяхоты, разбурылі дзот, знішчылі два абозы і ўзарвалі склад боепрыпасаў.

На нашай тэрыторыі зрабілі пасадку два спраўныя нямецкія самалёты «Фокэ-Вульф-190». Нямецкія лётчыкі ўзяты ў палон.

На Ленінградскім фронце нашы снайперы знішчылі да 200 салдат і афіцэраў праціўніка. Артылерыйскімі і мінамётным агнём разбураны 37 дзотаў, 16 зямлянак і 9 наглядальных пунктаў, знішчаны 2 гарматы, 3 кулямёты, мінамётная батарэя, 13 аўтамашын і павозак з ваеннымі груза-

мі. Наша авіяцыя зрабіла налёт на аэрадром праціўніка. У выніку бомбардзіроўкі на аэрадроме знішчана да 20 нямецкіх самалётаў.

На ўсход ад Чугуева зрабілі пасадку два нямецкія самалёты, лётчыкі ўзяты ў палон.

Весткі з савецкай радзімы

НОВАЯ ЭЛЕКТРАСТАНЦЫЯ

Уступіла ў строй першая чарга Петраўлаўскай электрастанцыі (Казахская ССР). Пуск станцыі значна павялічыў энергетычную базу горада. У будаўніцтве прымалі актыўны ўдзел працоўныя Петраўлаўска.

МАЛАДЫЯ ГАРНЯКІ-СТАХАНАўЦЫ

Вучань школы ФЗА № 23 (Алма-Ата), сын франтавіка Аляксея Падалька у адказ на загад таварыша Сталіна дабіваецца высокай выпрацоўкі. На днях, працуючы на трох забоях, замест адной тоны па норме, ён наробіў 31 тону вугалю. Хутка яго прыкладу паследваў другі вучань гэтай-жа школы—Нікалай Назарэнка. Ён выдаў на-гара 33 тоны вугалю.

РОСТ КРАСНАЯРСКА

За апошні год у Краснаярску пабудаваны дзесяткі новых дамоў. Паспект Сталіна ўзбагаціўся двума каменнымі дамамі на 78 кватэр. Пашыраецца вадаправодная сетка. Хутка будзе пабудавана лазня. У горадзе пасаджана 50 тысяч дрэў і кустарнікаў. Электрыфіцыроўка ўскраіны. На жыванісным востраве абсталяваецца другі гарадскі парк культуры і адпачынку з пляжам.

ПРАКАТНЫ СТАН УСТУПАЕ У СТРОЙ

На Чэлябінскім металургічным заводзе адбылося гарачае выпрабаванне новага пракатнага стала. Працэс выпрабавання прайшоў нармальна. Стан уступіў у строй.

КАЛГАСЫ БЯРУЦЬ СІРОТ НА ВЫХАВАННЕ

У Рязань прыбылі з вызваленых раёнаў Курскай абласці 485 дзяцей, бацькі якіх загінулі ў выніку зверстваў фашысцкіх варвараў. Дзяцей-сірот узялі на выхаванне калгасы, якія падрыхтавалі для іх інтэрнаты, адзенне, харчаванне.



Немцы расстралялі маці і брата шасцігадовага Сярожа Алешкіна з вёскі Грынь, Ульянаўскага раёна, Орлоўскай абласці. Чырвонаармейцы Н-скага гвардзейскага палка знайшлі знішчанага ад голаду хлопчыка, полк усынавіў яго.

На адымку: Сярожа Алешкіна.

УЗНАГАРОДЖАННЕ АМЕРЫКАНСКІМІ ОРДЭНАМІ І МЕДАЛЯМІ БАЙЦОў, КАМАНДЗІРАў ЧЫРВОНАЙ АРМІІ І ВАЕННА-МАРСКОГА ФЛОТА

За доблесць і мужнасць, праўленні пры выкананні заданняў камандавання на савецка-германскім фронце барацьбы з агульным ворагам ЗША і СССР—гітлераўскай Германіяй, прэзідэнт Злучаных Штатаў Амерыкі ўзнагародзіў ордэнамі і медалямі груп байцоў і камандзіраў Чырвонай Арміі і Ваенна-Марскога Флота.

22 чэрвеня Пасол Злучаных Штатаў Амерыкі ў СССР п. В. Стэндлі, у сувязі з адсутнасцю ўзнагароджаных у Маскве, перадаў амерыканскія ордэны і медаль Народнаму Камісару Замежных Спраў В. М. Молатаву для ўручэння ўзнагароджаным.

Пасол ЗША п. В. Стэндлі і Народны Камісар Замежных Спраў В. М. Молатаў абмяняліся прамовамі.

ПРЫБЫЦЦЕ ДЭЛЕГАЦЫІ БРЫТАНСКІХ ТРЭД-ЮНІОНАў У МАСКВУ

У Маскву прыбыла дэлегацыя брытанскіх трэд-юніонаў у складзе генеральнага сакратара кангрэса брытанскіх трэд-юніонаў т. У. Сітрына (кіраўнік дэлегацыі), членаў генеральнага савета кангрэса брытанскіх трэд-юніонаў тт. А. Канлей і Г. Гарысон і т. В. Федэр (сакратар дэлегацыі) для ўдзелу ў работах трэцяй сесіі англа-савецкага профсаюзага камітэта.

УЗОРЫ СТУЖАК ДА ОРДЭНАў І МЕДАЛЯў СССР

19 чэрвеня Прэзідыум Вярхоўнага Савета СССР зацвердзіў узоры і апісанне стужак да ордэнаў і медаляў СССР.

Зацверджаны таксама Правілы нашэння ордэнаў, медаляў, стужак да ордэнаў і медаляў і знакаў адзначэння лічацца страціўшымі сілу.

Усе палажэнні, якія дзейнічалі раней, аб парадку нашэння ордэнаў, медаляў і стужак да ордэнаў і медаляў і знакаў адзначэння лічацца страціўшымі сілу.

ДОБЛЕСНАЯ ПРАЦА СТАЛІНГРАДСКІХ БУДАўНІКОў

Аднаўленне горада-героя ідзе баявымі тэпамі. Тысячы маладых будаўнікоў, якія прыхалі сюды з усіх куткоў краіны, за кароткі тэрмін авалодалі самымі рознымі спецыяльнасцямі.

Варашылаўградская комсомолка Надзежда Тюленева выбрала прафесію каменшчыка. За першыя дні яна ўкладвала па 450 цаглін, а цяпер — больш 2.500.

Многа ініцыятывы праяўляюць самі сталінградцы. Яны правялі дзесяць суботнікаў па ачыстцы вуліц, плошчаў, разборцы пашкоджаных будынкаў.

ДАПАМОГА СЕМ'ЯМ ВАЕННАСЛУЖАЧЫХ

За апошнія тры месяцы семі ваеннаслужачых, якія пражываюць у Чэлябінску, атрымалі ад дзяржавы рознага роду дапамогу на 3.517.773 рублі.

ДУША НАРОДА

(Да гадавіны з дня смерці Янкі Купалы)

Самае высокае і самае пачэснае званне для паэта — народны паэт, гаварыў Вісарыён Белінскі.

І сапраўды, што можа быць вышэй і пачэсней для пісьменніка, як заслужанае званне — народны паэт? Яно ўвасабляе ўсе найвялікшае, самае заветнае, што толькі можа быць у жыцці. Быць народным паэтам — значыць быць вялікім нацыянальным паэтам. Быць народным паэтам — значыць быць душою і сэрцам свайго народа, яго сумленнем і голасам, яго мовай і песняй.

Янка Купала быў і застаецца такім паэтам. Ён быў і застаецца вялікім нацыянальным, народным паэтам у самым глыбокім сэнсе гэтага слова. Ён быў і застаецца сонцам беларускай нацыянальнай культуры, якое ўзыходзіла на нашым небе, каб вечно ззяць у зорнай вышыні агульначалавечай паэзіі.

28 чэрвеня 1942 года, на шасці-дзясятым годзе жыцця, памёр Янка Купала, перастала біцця яго вялікае сэрца. Але Купала, як душа беларускага народа і яго сумленне, застаўся жывым назаўсёды. Ён у перадавых радах барацьбы, якія змагаюцца з нямецка-фашысцкімі захопнікамі за сваю свабоду і незалежнасць, за сваё шчасце.

Янка Купала для нашага народа, яго культуры мае такое-ж значэнне, як Пушкін для рускага народа. Купала — заснавальнік беларускай літаратуры і літаратурнай мовы. Яго творчасць знамянае сабой гістарычную эпоху ў жыцці беларускага народа, які веў на працягу стагоддзяў не-прымырную барацьбу з ворагамі за сваю свабоду і шчасце. Наш народ заваяваў гэтую свабоду і шчасце ў дні Вялікай Кастрычніцкай сацыялістычнай рэвалюцыі, за год саветскай улады. У творчасці Янкі Купалы з надзвычайнай глыбінёй і вялікай сілай адлюстраваліся жыццё, імкненні і думы беларускага народа ў эпоху вялікага народнага адраджэння — за год сацыялістычнага будаўніцтва.

Рэвалюцыя 1905 года выклікала рост нацыянальна-вызвольнага руху ў Беларусі, яна ўзняла з народных нізоў Янку Купала. Янка Купала выступіў тады ў беларускай літаратуры як кроўны сын свайго народа, прыгнечанага царызмам і памешчыкамі, і ад імя народа смела і рашуча патрабаваў нацыянальнага і сацыяльнага вызвалення. Ён быў вестуном рэвалюцыйна-дэмакратычных ідэй, вестуном свабоды і незалежнасці для беларускага народа, для Беларусі.

Яшчэ на зары свайго творчага развіцця Янка Купала, як паэт-грамадзянін, ніколі не аддзяляў сябе ад свайго народа, не ўзвышаў сябе над народам, а цалкам зліваўся з ім, гаварыў аб сабе, як прадстаўнік прыгнечаных, якіх «бяды ўзадавала». Янка Купала «песні пачаў пець той мовай», на якой гаварыў наш народ. Сваё асабістае шчасце Янка Купала бачыў у шчасці роднага народа:

Шчасце так рэдка над светам

Усходзе; / Усё-ж досыць бывае мені

Хоч мала, — / Долго каб бачыў у родным народзе,

А быў-бы шчаслівы / Янка Купала.

Змаганне за такое шчасце ўласціва толькі вялікім душам, магутным чалавечым натурам, нязломным, моцным духам людзям, якія цалкам аддаюць сябе на карысць і служэнне свайму народу, свайму радзіме. Для іх асабістае шчасце і жыццё мае сэнс толькі тады, калі яно зліваецца з шчасцем і жыццём радзімы і народа.

Радзіма і народ, Беларусь і беларусы — вось галоўная тема творчасці Купалы. Аб чым-бы ён не пісаў — у кожным слове, у кожным радку яго творчасці пацуюць патрыятызм, пацуюць любові да радзімы і народа.

У той час, калі беларускі народ знаходзіўся пад нацыянальным і сацыяльным уціскам ца-



рызма, Янка Купала пісаў творы, поўныя магутнага рэвалюцыйнага пратэсту, палкіх патрабаванняў. Апісваючы страшэнны прыгнёт, паэт патрабаваў палітычных правоў для беларусаў. Магутным і гордым голасам Купала гаварыў пра беларускі нацыянальна-вызвольны рух у вершы «А хто там ідзе?». У ім паэт паказвае, як многамільённы народ на сваіх плячах нес сваю крыўду, каб паказаць яе ўсёму свету, каб заваяваць свабоду, права «людзкой звацы», каб заняць пачэснае і заслужанае месца сярод народаў свету.

Вялікі рускі пісьменнік А. М. Горкі яшчэ ў той час прыкмеціў нашых маладых тады паэтаў Янку Купала і Якуба Коласа і высока ацаніў іх таленты. Горкі быў першым перакладчыкам на рускую мову верша Купалы «А хто там ідзе?», аб якім ён казаў, што гэты твор стане гімнам беларусаў. Горкі захапляўся вялікай шчырасцю, прастотай і народнасцю паэзіі Янкі Купалы і Якуба Коласа.

Уся творчасць Купалы прасякнута народным аптымізмам, верай у будучыню, у прыход шчаслівага, светлага дня вызвалення ад уціску. І гэтага дня Янка Купала дачакаўся. Вялікая Кастрычніцкая рэвалюцыя вызваліла беларускі народ ад сацыяльнага і нацыянальнага ўціску, дала яму свабоду. З рук партыі Леніна — Сталіна беларускі народ атрымаў сваю дзяржаўнасць, правы, за якія змагаўся доўгія годы.

Шчасце беларускага народа і яго жыццёвы росквіт, што прынесла саветская ўлада, сталі для Купалы асабістым шчасцем і крыніцай яго творчасці. З новай сілай загучэлі песні паэта пра саветскую рэвалюцыю, пра партыю Леніна — Сталіна, якая натхніла мільёны людзей на будаўніцтва новага, шчаслівага жыцця. Песні Купалы аб партыі большэвікоў, аб Сталіне гучаць з асаблівай сілай, бо ўсім сваім светлым розумам і гарачым сэрцам паэт адчувае, што іменна яна, партыя большэвікоў, дапамагла яму выйсці на шырокую дарогу творчага росквіту.

Янка Купала стаў паэтам, вядомым усяму Саветскаму Саюзу, усяму цывілізаванаму свету.

У творчасці Купалы саветскай эпохі выявілася новая якасць — саветскі патрыятызм, які ўзняў яго творчасць да новай нязмернай вышыні. Саветскі патрыятызм, вышучы вялікай любові да сацыялістычнай радзімы — асноўны матыў купалаўскай творчасці

савецкага перыяда, яе задушэўны мастацкі пафас, які напаўняе сабою кожны радок яго паэм і вершаў, напісаных у час сацыялістычнага будаўніцтва і Айчынай вайны.

З вялікай радасцю і гордасцю Янка Купала апяваў шчасце, якое непарыўна было звязана з шчаслівым жыццём народа пры саветскай уладзе:

Табе, правадыр, мае весні

І шчырыя шчырага сэрца / І думы

Бо хто калі сніў, ды і хто / Парывы

Што буду я вольны, што буду / Калі думаў,

Што гэткае ўстане жыццё / Шчаслівы,

Чаё і маёй расказанай / Прада мной —

Што справы тваіх дум адна / Радзімы,

Так змяняць удаля мне вёснамі / За адной

Зімы.

Страшнае гора прынеслі на нашу зямлю нямецка-фашысцкія захопнікі. Янка Купала балюча перажыў гора і пакуты свайго народа. Але народ паўстаў, народ не пакарыўся гітлераўскім разбойнікам. Ён пайшоў на бітву супроць нямецка-фашысцкіх банд, каб назаўсёды знішчыць фашысцкую погань. Янка Купала, як вялікі патрыёт, выступіў на рашучы бой з гітлераўскімі нягоднікамі. Творы, поўныя народнага гнева, напісаў ён у дні Айчынай вайны. Паэт заклікаў беларускіх партызан і партызанак рэзаць «гітлераўцаў паганых, каб не ўскрэслі век яны».

Янка Купала заклікаў народ на барацьбу супроць гітлераўскіх полчышчаў і цвёрда верыў, што прыдзе радасная перамога, што народ адпомсціць праклятым немцам, адпомсціць людзям Гітлеру за ўсе здзекі і пакуты.

Ох, і адпомсціць за ўсё гора

Народ за кроў, за сон пад / Плотам!

Ужо нядоўга панаванне

Яго разбойніцкае дзічы, —

Усенароднае паўстанне

Яму апошнія дні ліча.

Не змерыць значэнне творчасці Янкі Купалы ў гісторыі культуры і паэзіі беларускага народа. Янка Купала — гэта сонца беларускай літаратуры, якое будзе вечно ззяць сваімі жыватворчымі праменьнямі ў вялікім сусветным культуры народаў Саветскага Саюза.

Міхась ЛАРЧАНКА.

Налёты нашай авіяцыі на аэрадромы праціўніка і чыгуначны вузел Пскоў

У ноч на 22 чэрвеня вялікія сілы нашай авіяцыі дзейнічалі зрабілі налёты на аэрадромы праціўніка. Падвергнуты моцнай бамбардыроўцы варожыя самалёты, якія знаходзіліся на аэрадромах, а таксама склады гаручага і боепрыпасаў, размяшчаныя ў раёне аэрадромаў. Экіпажы нашых бамбардыроўшчыкаў нагледзілі вялікую колькасць пажараў і моцных выбухі.

Усе нашы самалёты, апрача аднаго, вярнуліся на свае базы.

У ноч на 23 чэрвеня наша авіяцыя дзейнічала зрабіла налёты на аэрадромы праціўніка. У выніку бамбардыроўкі на аэрадромах знішчана і пашкоджана значная колькасць нямецкіх самалётаў.

Моцнай і разбуральнай бамбардыроўцы быў падвергнуты чыгуначны вузел Пскоў. Уся тэрыторыя вузла была ахоплена полымем пажараў. Гарэлі склады боепрыпасаў, гаручага і многа чыгуначных эшалонаў праціўніка. Пажары суправаджаліся выбухамі вялікай сілы. Два нашы самалёты не вярнуліся на свае базы.

Комуністы ў авангардзе

На сходзе партыйнай арганізацыі атрада Рыгора С. выступіў вядомы ўсяму партызанскаму раёну мінамётчык Павел, якога прымалі ў партыю.

— Жадаю ісці ў бой комуністам! — горда заявіў ён.

А праз дзве гадзіны пасля прыёму ў партыю ён ужо быў на агнявым рубяжы каля свайго мінамёта і пускаў адну за другой міны ў фашысцкае лагаві. Ад трапных пападанняў некалькі бліндажоў і агнявых кропак назаўсёды змоўклі. Партызаны выкарысталі збытанжана сьмерць ворага і перайшлі ў наступленне. Нямецкі гарнізон быў змяты. Павел і другія народныя месціцы, якія правялі мужнасць у гэтай аперацыі, атрымалі ад камандавання падзяку.

Так на Віцебшчыне з дня ў дзень тысячы саветскіх патрыётаў вядуць бязлітасную барацьбу з нямецка-фашысцкімі бандытамі. За два годкі вайны з асобных невялікіх груп выраслі буйныя партызанскія атрады — граза для гітлераўскіх захопнікаў.

З ростам партызанскіх атрадаў выраслі і загартаваліся падпольныя партыйныя арганізацыі, якія сталі сапраўднымі баявымі цэнтрамі і арганізуючай сілай у барацьбе супроць акупантаў. У партызанскіх атрадах імі праведзена вялікая работа па з'яднанню і выхаванню байцоў, па ўмацаванню ў падраздзяленнях жалезнай дысцыпліны і парадку, па авалоданню вайсковай справай і метадамі партызанскай барацьбы.

Комуністы і комсамолыцы на справе сталі баявым авангардам у свяшчэнным змаганні. Асабістым прыкладам, словам і справай яны натхняюць масы партызан на подвигі, вядуць іх наперад, да перамогі.

У жорсткіх вясенніх баях з многалікімі экспедыцыйнымі часціямі нямецкіх войскаў, партызанскія атрады, якімі кіруе ардэнаносец Міхалі, нанеслі ім смяротныя ўдары. Але вораг не адмовіўся ад свайго зладзейскага мары знішчыць партызан і ў маі павёў на наш раён новае наступленне. Пачаліся яшчэ больш

жорсткія, крывепалітныя баі. Немцы і на гэты раз пралічыліся! Нашы партызаны, майстэрска маневруючы, знішчылі звыш 500 нямецкіх салдат і афіцэраў. Вораг доўга будзе памятаць сілу зброі віцебскіх партызан!

Вялікай пашанай карыстаюцца ў атрадах комуністы Рыгор, Іван і Павел. Знаходзячыся ўвесь час на полі бою, яны правялі знаходлівасць і ўменне кіраваць сваімі падраздзяленнямі ў складаных умовах барацьбы.

Партызаны ніколі не забудуць слаўных ваякоў Васіля, Івана і Нікалая, якія, пагарджаючы смерцю, у самы крытычны момант схваткі першымі кінуліся ў атаку і пацягнулі за сабой усіх байцоў. Сотні фашысцкіх трупаў уславілі дарогі ад іх дакладнага і яраснага агню.

Храбрасць і адвагу правялі комуністы Васіль, Ігнат і Айзیک. Падпускаючы гітлераўцаў на бліжнюю адлегласць, яны ва ўпор расстрэльвалі іх. Комуніст Якаў асабіста забіў двух нямецкіх афіцэраў, пад агнём ворага забраў у іх дакументы і даставіў у штаб разам з трупамі.

У сваёй шматграннай, напружанай дзейнасці партызаны працягваюць хітраць і кемлівасць. Вялікую вынаходку ў падрыўной справе ажыццявіў комуніст Алжандр. Свайму бларадному рамяству ён навучыў дзесяткі хладоў і дзяўчат. За час вайны пад яго кіраўніцтвам падрыўнікі скінулі пад адкос 16 эшалонаў з тэхнікай, боепрыпасаў і жывой сілай ворага.

Такіх прыкладаў гераізму і мужнасці — безліч. Усе яны сведчаць аб вялікім жаданні нашага народа хутчэй вызваліць родны край з фашысцкага палону. Партыйная арганізацыя раёна, працуючы ў цяжкіх умовах нямецкай акупацыі, распальвае полымем партызанскай вайны, змагаецца за далейшую актывізацыю партызанскіх атрадаў і нянясенне ворагу яшчэ больш адчувальных удараў.

ВАСІЛЬ К.,
сакратар Н-скага
райкома КП(б) Беларусі.

За шэсць месяцаў

Партызанскі атрад тав. П. за шэсць месяцаў баявой дзейнасці пусціў пад адкос дзесяткі варожыя эшалонаў. На чыгуначнай магістралі Полацк — Дзвінск падарваны 43 эшалоны ворага. На магістралі Полацк — Маладзечна разбіта 16 варожых паяздоў.

За шэсць месяцаў баявой дзейнасці партызанскі атрад правёў 51 бой і зрабіў 283 засады.

Пры крушэнні паяздоў выведзены са строю некалькі дзесяткаў паравозаў і каля тысячы вагонаў.

Дзве аперацыі аднаго атрада

Партызанскі атрад, які дзейнічае ў адным з раёнаў абласці, зрабіў смелы налёты на варожую аўтакалону. Завязалася жорсткая перастрэлка. Партызаны абстралялі 11 аўтамашынаў, забілі 47 нямецкіх салдат, а самі, не меўшы страт, адыйшлі ў лес.

Народныя месціцы паспяхова

правялі і другую аперацыю, у выніку якой разгромлены варожы гарнізон у адной вёсцы. Пасля кароткай схваткі гітлераўцы пакінулі вёску, уцяклі. Забіта 11 нямецкіх салдат. Захоплена 2 кулямёты і многа вінтовак.

МАГІЛЕўСКАЯ ОБЛАСЦЬ.

Знішчаны 3 танкі ворага

Партызанскі атрад пад камандаваннем тав. Л. адбіў атаку карнай экспедыцыі немцаў. У жорсткім баю ворагу нанесены цяжкія страты. Знішчана да 100 ня-

мецкіх салдат і афіцэраў. Спалены 3 танкі ворага. Гэтыя танкі былі пасланы немцамі з адной часткі, якая прызначалася для адпраўкі на фронт.

МІНСКАЯ ОБЛАСЦЬ.

Як мы здабылі зброю

Першую баявую аперацыю, у якой мне давялося прыняць удзел, я дагэтуль памятаю ва ўсіх падрабязнасцях.

На досвітку камандзір партызанскага атрада Н. даў нам заданне любым чынам раздабыць боепрыпасы, узбраенне і даставіць усё гэта ў атрад не пазней чым да вечара.

Заданне было складанае і небяспечнае, але яно не спалохала нас, бо ўсе мы гарэлі жаданнем апраўдаць сябе ў атрадзе, скаціцца ў бой з ворагам.

Сонца яшчэ толькі ледзь узнімалася над лесам, а мы ўжо былі далёка ад партызанскага стану. Лесам абыйшлі вёску Ж., улаў перасеклі рэчку, падыйшлі да шасэйнай магістралі і, выбраўшы скрытае месца, заляглі ў засаду. Група наша — 24 чалавекі — была добра ўзброеная, мела 5 ручных кулямётаў, многа аўтаматычнай зброі.

Нам нядоўга прыйшлося чакаць. Хутка з-за павароту дарогі паказалася крытая грузавая аўтамашина. Падпусціўшы яе на блізкую адлегласць, мы пакамандзе паласнулі па ёй дружным залпам. У машыне пачудзіся енік, крыкі, яна звярнула пад адкос і спынілася. Амаль усе дзе першай, з-за паварота вынырнулі яшчэ дзве машыны. Дружным агнём кулямётаў і аўтаматаў мы спынілі і гэтыя машыны. На шасэ стварылася пробка. Некалькі фрыцаў, што засталіся жывымі, з крыкамі кінуліся наўцёк у лес. Але ўцячы ім не ўдалося — меткія кулі насілі іх і прыкавалі да зямлі.

Мы выскачылі з засады і кінуліся да машыны. Наўкола ляжалі трупы фрыцаў — мы налічылі іх 47. У кузавах машын мы знайшлі 4 станкавыя і многа ручных кулямётаў, вялікую колькасць патронаў, кулямётных дыскаў і ручных гранат.

Да вечара ўсё гэта было дастаўлена ў атрад.

МІХАІЛ Б.,

партызан Н-скага атрада
Палескай абласці.

УДАРЫ ПА ВОРАГУ

Два партызанскія атрады, якія дзейнічаюць у Мінскай абласці, пусцілі пад адкос 11 воінскіх эшалонаў ворага, ішоўшых на фронт. У выніку крушэнняў разбіта і пашкоджана 10 паравозаў, 19 вагонаў з жывой сілай і боепрыпасамі, 12 — з ваеннай маёмасцю, 9 платформ з танкамі і гарматамі.

Група падрыўнікаў аднаго з гэтых атрадаў зрабіла напад на маршавую калону гітлераўскіх салдат. Забіта 47 фашыстаў і захоплена 3 станкавыя кулямёты, 59 вінтовак, 1.900 патронаў, 9 нямецкіх салдат здаліся партызанам у палон.

ПОДВІГ БАРЫСА КОРНА

Гэта быў просты савецкі юнак. Чэсна і бясхатрасна пражыў ён сваё кароткае жыццё. Але гэта было прыгожае жыццё, і прыгожа, як герой, сустрэў ён смерць, пакінуўшы аб сабе неўміручую памяць.

Да вайны сябры памятаюць яго вясёлым і жыццерадасным хлопцам. Калі-ж потым убачыў ён сваю бацькаўшчыну здратаваную нямецкім ботам, спаленую і разбураную чужынцам, усю ў крыві і слёзах, — сэрца яго сціснулася ад болю і гневу. Знікла на вуснах заўсёдная ўсмішка, праявілася на ім суровая зморшчына; ён ўвесь аддаўся аднаму — змаганню за радзіму.

У партызанскім атрадзе таварыша Х. комсамолец Корн праславіў сябе як адважны і вынаходлівы разведчык. Ён быў адным з першых арганізатараў узвода, які выконваў самыя цяжкія і небяспечныя заданні камандзіра. Узвод пускаў пад адкос паязды, узрываў масты, з засад рабіў напады на нямецкія грузавікі і абыя, граміў варожыя склады.

На зыходзе была зіма 1942—43 года. Перад партызанамі групы атрадаў Палескай абласці паўстала задача прараваць нямецкія умацаванні, прабіцца на элу-

На Беларусі
Па вёсках ідуць пагалоскі —
З'явіўся Кастусь Каліноўскі.

Чаму так празвалі хлапца — невядома.
Ці, можа, што ў свіцы ён шэрай, знаёмай?
Ці, можа, што мае блакітныя вочы?
Ці, можа, што тайна з'яўляецца ўночы,
Што мужны ён з твару,
Што немцам ён кара —
Як прыдзе, успыхнуць у катаў пажары,
І ляжа, набітая ўпекат, пачварал

А покуль збіраюць акупанты пагоню —
Далёка замчаць Каліноўскага коні...
Хай немцы шукаюць
Ля Гайны ўзбярэжжаў,
А ён каля Нёмна, ці дзе ў Белавежы
З хлапцамі-сябрамі
Другую стрэў зграю
Ды меч ад варожай крыві выцірае.

І чую ён голас народны,
Бацькоўскі:
— Ты, сын мой, геройскі
Кастусь Каліноўскі!

Чаму так празвалі, хто знае прычыну?
Ці, можа, што зваўся ён проста — Каліна?
Ці, можа, што воласам светла-ільняным?
Ці, можа, што ў свіцы цяпер саматканай?

На гэта мы скажам
Сябрам па-сяброўску —
Ён сэрцам вялікім
Кастусь Каліноўскі.

Калі ён пачуе, як ворагі скачуць,
Калі ён пачуе сіročыя плачы
Ля рэчкі Бярозы, —
Душу яго слёзы
Запаліць.
І будзь ён пад Бугам, ці далей дзе, можа, —
Ён шаблій дастане да самай Бярозы,
Да сэрцаў варожых,
І коцяцца галавы катаў у лозы.

КАСТУСЬ КАЛІНОЎСКІ

Пятрусь БРОЎКА

Калі далятаюць кайданніны званы, —
Ён знае, што родных вядуць да палону,
Дык будзь ён пад Мінскам,
Ці ў іншым дзе месцы —
Ён куляй дагоніць іх варту на Брэсце.
Прыходзяць дзяўчаты
Дахаты,
І плачуць яны і спяваюць,
Той песняй яго праслаўляюць,
Што ёсць Каліноўскі на свеце,
Што ён ратаваў іх ад смерці.

Калі-ж ён пабачыць — шукаюць зарніцы,
Ён знае, што ў вёску прыйшлі чужаніцы,
Дык будзь ён ад вёскі
Далёка-далёка, —
Прымыцца суровы і смелы, як сокал,
Завоніць клінкамі,
Паб'е капітамі,
І ворагі лягуць на доле касцамі.

А з вёскі да вёскі ідуць пагалоскі:
Жыве ў Беларусі Кастусь Каліноўскі.
Ён сілай магутнай, душою агністай,
Нядаўна ў калгасе ён быў трактарыстам,
Вясёлы заўсёды,
Вадзіў карагоды;
Як хмары закрылі і сонца і зоры, —
Пайшоў партызанцаў да бору...

Нездарма чакае штоночы дзяўчына
Свайго закаханага хлапца Каліну,
Ці травеньскім ранкам,
Ці ночкай ліпнёўскай —
Прыдзе Каліноўскі.

Дзяўчаты са ўсёй Беларусі пачулі,
Збіраюць яму васількі на кашулю,
І ма.ч праз доўгія, сумныя вёскі
Ткуць пояс квяцісты герою на кроснах;
Чакаюць крыніцы яго ледзяныя;
Лясы, паўзнімаўшы смыкі смаленыя,
Каб разам з вятрамі наладзіць вяселле,
Ударыць па струнах,
Па хвалях дняпроўскіх, —
Што з вечною воляй
Прышоў Каліноўскі.



Знішчальнікі танкаў гвардзейскага падраздзялення капітана Янікіна. Падраздзяленне знішчыла 36 нямецкіх танкаў, 40 аўтамашын і 4 гарматы праціўніка.

Помста гомельскіх партызан

Атрад гомельскіх партызан арганізаваў за апошнія дні крушэнне трох варожых эшалонаў, якія ішлі на фронт. Разбіты 3 паравозы, 21 вагон з жывой сілай і 5 вагонаў з боепрыпасамі.

Паспяхова дзейнічае і другі атрад гомельскіх партызан. Нядаўна савецкія патрыёты падарвалі на мінах два варожыя эшалоны. Знішчаны два паравозы, 11 вагонаў з жывой сілай і 23 платформы з танкамі і аўтамашынамі. Рух на участку крушэння быў спынены амаль на двое сутак.

3 дня ў дзень гомельскія партызаны жорстка помсцяць нямецкім акупантам.

РАЗБІТА 20 ВАГОНАЎ
З БОЕПРЫПАСАМІ

Група падрыўнікаў з атрада тав. М. за апошнія дні ўзварвала тры эшалоны ворага. Разбіты 3 паравозы і некалькі дзесяткаў вагонаў, у тым ліку 20 вагонаў з боепрыпасамі.

Пінская обласць.

Поспехі баранавіцкіх партызан

25 ДЗЕН АКТЫЎНЫХ
БАЯВЫХ ДЗЕЙННЯЎ

За 25 дзён актыўных баявых дзейняў партызаны атрада імені Чкалава пусцілі пад адкос тры варожыя эшалоны. Знішчаны 3 паравозы, 65 вагонаў, 33 платформы з танкамі і 11 цыстэрнаў з гаручым.

Апрача таго народныя мсціўцы ўзварвалі мост на важнай чыгуначнай магістралі і падарвалі на мінах 7 аўтамашын праціўніка. Знішчана 70 нямецкіх салдат.

Другі атрад народных мсціўцаў смела напаў з засады на калону праціўніка і разграміў яе. Забіта 5 афіцэраў і 28 салдат, паранена 7 і ўзята ў палон 3 нямецкія салдаты. Захоплены трафей: кулямёт, 2 аўтаматы, 28 вінтовак.

УДАРЫ ПА КАМУНІКАЦЫЯХ
ВОРАГА

Усе захады гітлераўцаў зрабіць бесперашкодным рух воінскіх эшалонаў па чыгунках зрываюцца партызанамі. Народныя мсціўцы руйнуюць камунікацыі, пускаюць пад адкос эшалоны.

Гэтымі днямі падрыўнікі з атрада тав. Ч. пусцілі пад адкос нямецкі эшалон. Разбіты паравоз і 7 вагонаў.

Падрыўнікі з атрада «За савецкую радзіму» ўзварвалі эшалон з боепрыпасамі. Знішчаны паравоз і 16 вагонаў.

Баранавіцкая обласць.

партызаны, пакуль узварвалі гранатамі першы дот, у нізіны. Другі-ж дот, які зараз стаў апошнім аплотам гітлераўцаў, быў амаль недаступны. Штурмам узяць яго было нельга. Немцы ведалі гэта. Ведалі яны і другое: вось-вось на дапамогу ім павінен прыбыць рэзервовы эсэсаўскі батальён. Шалёным агнём палівалі яны з усіх чатырох амбразур подступы да дота.

Перад камандзірам партызан паўстала складаная задача. Штурмаваць дот уадкрытую — азначала губіць безліч людзей і яшчэ невядома, ці дабіліся-б яны перамогі; марудзіць з узяццём дота таксама нельга, бо немцам магло прыбыць падмацаванне. Ставіўся пад пагрозю поспех усёй аперацыі. Заставалася адно: узрываць хаця-б адну амбразуру, а тады рухом, па вуліцы, штурмаваць умацаванні.

І вось два добраахвотнікі, Ваня П. і Барыс Корн, увешаныя гранатамі, папаўзлі да варожага кубла. Апрачаты ў белыя маскіровачныя халаты, яны адразу-ж зліліся са снегам. З надзеяй і хваляваннем сачылі за імі партызаны, у трывозе білася сэрца камандзіра: ці дапаўзучы? Ці здолеюць вывесці са строю хаця-б адну амбразуру? Ад гэтага зараз залежыла ўсё.

Камандзір загадаў узмацніць а супроцьлеглага боку агонь па доту, каб адцягнуць увагу немцаў, ашукаць іх пільнасць. Але гітлераўцы прыкмецілі смельчакоў. Яны адкрылі шалёную страляніну па іх з кулямётаў і аўтаматаў. Камандзір атрада бачыў, як уздымаўся снежны пыл ад куляў над галавамі байцоў. Ваня П. прыўзняўся, кінуў адну за адной дэкалькі гранат у напрамку амбразур. Але выбухі не спынілі варожага агню, а смяротна паранены Ваня ўпаў на снег, гбляючыся крывёю.

Корн кінуўся да сябра. Нягледзячы на няспынный агонь з дота, ён падхапіў на рукі аслабелае цела Вані. Захаваўшы ў бяспечнае месца таварыша, Корн, не марудзячы ні минуты, папоўз назад. Цяпер у атрадзе была адна надзея — на яго. За ім у трывозе сачылі вочы сяброў, позірк камандзіра. І ён не ашукаў надзеі таварышоў. Кругом, уздымаючы снежны пыл, свісцелі кулі, але Корн поўз і поўз. Хутка камандзір у бінокль убачыў, як за Барысам пацягнуўся чырвоны след. «Паранены», — з трывогай падумаў камандзір, але Барыс не спыніўся, штохвіліны набліжаўся да дота ўсё бліжэй і бліжэй.

І вось ён — каля мэты. Падпоўзшы амаль да самай амбра-

зуры, ён узмахнуў рукой і кінуў у сярэдзіну дота звязку гранат. Глухі выбух разнёсся над сялом, а распадаюцца цела мёртвага Барыса амаль прыкрыла сабой замоўкшую амбразуру.

— Наперад! За радзіму! — гукнуў камандзір, і партызаны грознай лавінай узняліся, як адзін, на штурм дота.

Праз поўгадзіны бой закончыўся. Варожы гарнізон у сяле быў знішчаны, нямецкія умацаванні прарваны. Дарога ў партызанскі раён была адкрыта. У гэтым бою партызаны захапілі нямецкай зброі, хлеба, жывёлы, нарабаванай гітлераўцамі ў сяляна.

..Так у імя перамогі над ворагам, у імя сваёй свяшчэннай айчыны, дарагой сэрцу савецкай Радзімы, загінуў гэты просты савецкі юнак.

Пройдзе час. Чартапахом зарастаць магілы чужынцаў, скрамсаўшых нашу радзіму. Адродзяцца на папільшчых новых гарады і сёлы, вырастуць маладыя сады, зноў зашумяць коласам вольныя беларускія нівы, забудуцца слёзы і кроў сёнешніх дзён. Але з памяццю народнай не выпетрыцца вобраз народнага мсціўцы, комсамольца Барыса Корна, простага савецкага хлапца, героя айчынай вайны.

У. КРАЎЧАНКА.

Аднаўленне Беларускага Дзяржаўнага Універсітэта

Рашэннем Саўнаркома СССР аднаўляе сваю працу ў Маскоўскай абласці Беларускі Дзяржаўны Універсітэт. У нааўнасці ўжо асноўныя навуковыя кадры, пачаты ўлік аспірантаў і студэнтаў. Заняткі пачнуцца і кастрычніка. Будзе зроблены новы набор на шэсць факультэтаў: фізіка-матэматычны, хімічны, географічны, біялагічны, гістарычны і філалагічны.

Беларускі Дзяржаўны Універсітэт быў арганізаваны ў чэрвені 1921 года ў Мінску. За 20 год існавання ён даў звыш 6 тысяч высокакваліфікаваных спецыялістаў розных галін народнай гаспадаркі, навукі, культуры, асветы. Гэта была адна з буйнейшых навуковых устаноў Савецкага Саюза. Дзякуючы выключным клопам і ўвазе з боку большэвіцкай партыі і савецкага ўрада ўніверсітэт увесь час пазбываў і пашыраў сваю дзейнасць. Ён паклаў пачатак п'яці самастойным інстытутам — медыцынскаму, педагагічнаму, політэхнічнаму, юрыдычнаму і народнай гаспадаркі; а ў ўніверсітэце вылучылася Рэспубліканская Публічная бібліятэка; група выдучых прафесараў склала ядро першых беларускіх акадэмікаў.

Ва ўніверсітэце апошнія годы працавала больш 150 навуковых работнікаў, сярод якіх такія вядомыя вучоныя, як акадэмік Ліпатаў, ордэнаносца Т. Н. Годнеў, Н. М. Нікольскі, Е. В. Петухоў, В. Н. Перцаў, прафесары Сталяроў, Ломцеў, Макушок, Асіпенка. 71 аспірант рыхтаваўся на 34 кафедрах універсітэта ў 1941 годзе; 72 агульнаемяшчэцкіх тэм на народнай гаспадарцы СССР і БССР, на гісторыі Беларусі і беларускай мове распрацоўваліся на кафедрах і ў лабараторыях. Звыш 1.000 студэнтаў напалі на прасторы аўдыторыі ўніверсітэта, столькі-ж навучаліся завочна і ў парадку экстерната.

Пры ўніверсітэце працавалі акадэмічная бібліятэка ў 300.000 тамоў, тры музеі — заалагічны, біёлага-мінералагічны і гісторыка-археалагічны, аранжарэя, 9 розных габінэтаў, 28 лабараторый і майстэрня.

Вераломны напад гітлераўскіх бандытаў спыніў дзейнасць Беларускага Дзяржаўнага Універсітэта. Нямецка-фашысцкія звары разбамбілі ўніверсітэцкі гарадок у Мінску. Цудоўныя свет-

лыя будынкі яны ператварылі ў груды попелу і каменя.


Многія навуковыя работнікі і студэнты ўніверсітэта ў першыя-ж дні пайшлі на фронт, у партызанскія атрады, астатнія эвакуіраваліся ў савецкі тыл. Брацкія савецкія рэспублікі стварылі ўсе ўмовы для работы эвакуіраваных беларускіх вучоных. Нашы акадэмікі, прафесары, аспіранты плённа працягваюць сваю навуковую працу, падпарадкаваўшы яе інтарэсам фронта.

Вядучы навуковую і педагагічную працу, распрацоўваючы важныя народна-гаспадарчыя і абаронныя праблемы, работнікі БДУ з'явіліся таксама і добрымі прапагандыстамі. Так акадэмік Перцаў выступіў на сесіі Акадэміі Навук БССР з дакладам «Фашызм і сярэднявечжа», дацэнт В. І. Шэўчэнка напісаў кнігу пра фашысцкіх людзей: «Іх сапраўдны твар»; над антыфашысцкай тэматыкай працуюць таксама прафесар Ломцеў, дацэнт Шнеерсон і другія.

З яшчэ большай энергіяй яны бяруцца за работу ў адноўленым універсітэце.

Аднаўленне Беларускага Дзяржаўнага Універсітэта — вялікае свята, урачыстасць беларускага народа, гордага, непакорнага, які са зброяй у руках змагаецца супроць фашысцкіх цемрашалаў за свабоду, за родную зямлю, за будучае шчаслівае жыццё, за росквіт сацыялістычнай культуры.

П. П. САВІЦКІ,
рэктар Беларускага Дзяржаўнага Універсітэта.



Н-скі ордэнаносны авіябудавнічы завод. НА ЗДЫМКУ: У зборным цэху. Мантаж баявых машын.

Прывітанні дзяржаўных дзеячаў замежных краін Савецкаму Саюзу ў сувязі з другой гадавінай Айчынай вайны

Рад дзяржаўных дзеячаў замежных краін — накіравалі свае прывітанні Савецкаму Саюзу ў сувязі з другой гадавінай Айчынай вайны супроць нямецка-фашысцкіх захопнікаў.

На імя Старшыні Прэзідыума Вярхоўнага Савета СССР Міхаіла Іванавіча Калініна прыслаў прывітанную тэлеграму Прэзідэнт Чэхаславацкай Рэспублікі Эдуард Бенеш, на імя Маршала Іосіфа Сталіна паступіла тэлеграма ад Жыро і дэ Голя і на імя Народнага Камісара Замежных спраў В. М. Молатава — ад міністра замежных спраў Бельгі Спаак.

Праз нью-йоркскае аддзяленне ТАСС накіравалі свае прывітанні Савецкаму Саюзу ў сувязі з другой гадавінай Айчынай вайны рад дзяржаўных дзеячаў краін Лацінскай Амерыкі: прэзідэнт Мексікі Авіла Камачо, прэзідэнт Кубы Баціста, прэзідэнт Чылі Рымон, прэзідэнт Кастарыкі Кальдэрон Гуардзія, прэзідэнт рэспублікі Гаіці Леско.

На імя Старшыні Савета Народных Камісараў Саюза ССР І. В. Сталіна паступіла прывітанная тэлеграма ад генералісімуса Чан Кай-шы.

«У злучэнствах дзяржаў восі, — гаворыцца ў тэлеграме, — няма розніцы паміж Захадам і Усходам. Задача нашых дзяржаў у барацьбе супроць агрэсараў мае аднолькавую мэту. Я глыбока ўпэўнены, што нашы сумесныя намаганні абавязкова прывядуць да змянення з твару зямлі ўсіх разбэшчанаў свету, якія топчучь свабоду ўсяго чалавецтва, і да хутчэйшага аднаўлення справядлівага міру ва ўсім свеце».

МІЖНАРОДНАЯ ІНФАРМАЦЫЯ

НАВЕДВАННЕ ІДЭНАМ тав. МАЙСКАГА

22 чэрвеня ўдзень міністр замежных спраў Ідэн у сувязі з другой гадавінай германскага ўтаржэння ў Расію наведаў со-

вецкага пасла Майскага і перадаў яму добрыя пажаданні англіскага ўрада.

Мітынгі ў Англіі ў сувязі з другой гадавінай Айчынай вайны Савецкага Саюза

22 чэрвеня ва ўсёй Англіі адбыліся мітынгі, якія прайшлі пад знакам англа-савецкага адзінства. У мітынг у Бірмінгэме, на якім старшынёй быў лорд-мэр горада, прынялі ўдзел прадстаўнікі многіх грамадскіх колаў горада. У горадзе Стэйнсе арганізаван англа-савецкі тыдзень. У горадзе Хейсе адбыўся канцэрт, на якім

былі выкананы савецкія песні. Пасля канцэрта быў праведзены мітынг, удзельнікі якога перадалі насельніцтву горада Каўрова, Іванаўскай абласці, партрэт таварыша Сталіна, вышывы шоўкам.

Многалюдныя мітынгі адбыліся таксама ў Глазго, Эдзінбургу і ў многіх іншых гарадах Шатландыі.

ДЗЕЯННІ САЮЗНАЙ АВІАЦЫІ

Ноччу 22 чэрвеня англійская авіяцыя зрабіла надзвычай канцэнтраваны налёт на нямецкі горад Крэфельд, дзе размешчаны металургічныя заводы, якія выпускаюць спецыяльную сталь, а таксама вугальныя шахты, буйны хімічны завод і парашутны завод. У паветраных аперацыях удзельнічала звыш 700 бамбар-

дыроўшчыкаў. За час налёту на Крэфельд быў такі перыяд, калі кожную хвіліну скідваліся 5 бомбаў вагай 1.800 кілограмаў.

Вялікія злучэнні цяжкіх амерыканскіх бамбардыроўшчыкаў паспяхова атакавалі 22 чэрвеня розныя аб'екты ў Рурскай абласці Германіі і ў Бельгіі.

Разбуральны налёт на Неапаль

У ноч на 21 чэрвеня бамбардыроўшчыкі саюзнікаў зрабілі налёт на аб'екты Неапалі. Значныя страты нанесены чыгуначным складам і прамысловым прадпрыемствам.

Удзень 21 чэрвеня вялікія злучэнні бамбардыроўшчыкаў атакавалі Рэджо-дзі-Калабрыя і Сан-Джовані (Італія). На варожыя аб'екты было скінута каля 130

тон фугасных і запальваючых бомбаў.

У Неапалі разбурана амаль палова арсенала. Тры бомбы трапілі ў тарпедны завод. Моцна пашкоджаны завод Брэда, які вырабляе фюзеляжы самалётаў. Бомбы папалі таксама ў казармы, артылерыйскія склады і гаражы. Адзначана 25 прамых пападанняў у Цэнтральны вакзал і запаленыя шляхі.

Удары па чыгуначнаму транспарту Італіі

Авіяцыя саюзнікаў нанесла сур'ёзныя страты чыгуначнаму транспарту Італіі.

Па словах асобы, якая нядаўна прыбыла ў Стакгольм з Італіі, у выніку апошніх налётаў авіяцыі саюзнікаў было выведзена са строю звыш 40 паравозаў і 350 таварных вагонаў. Разбурана многа чыгуначных збудаван-

няў, сартыровачных станій, вакзалаў, складаў і інш.

Італьянскія чыгункі, умяшчае карэспандэнт, вельмі перагружаны. Работа чыгуначнага транспарту дэзарганізавана ў выніку таго, што сотні італьянскіх чыгуначнікаў кідаюць работу, ратуючыся ад налётаў авіяцыі саюзнікаў.

Перавана чыгуначная сувязь паміж Неапалем і Калабрыяй

Як перадае берскі карэспандэнт газеты «Нью-Йорк таймс», чыгуначны рух паміж італьянскі-

мі гарадамі Неапаль і Рэджо-дзі-Калабрыя перарваны.

Голад ва Францыі

Газета «Пці дофіна», якая выдаецца ва Францыі пад нямецкім кантролем, піша:

«Шмат у якіх сельскіх абшчынах наступіў сапраўдны голад. Хатнія гаспадыні не ведаюць, куды зварочвацца за дапамогай. Бульба і вясенняя гародніна зусім зніклі. Яны рэквізаваны быццам для кансервіравання. Муч-

ныя вырабы выдаюцца толькі ў вялікіх гарадскіх цэнтрах. Хлеб стаў справай роскошы, і ў шмат якіх сельскіх мясцовасцях насельніцтва бачыць яго далёка не кожны дзень. Дарэмна зварочвацца за кавалкам хлеба да суседзяў-фермераў. Яны самі сядзяць без хлеба».

ТРАФЕІ ВЯЛІКІХ БІТВАЎ

У Маскве адкрылася выстаўка ўзораў трафейнага ўзбраення, захопленнага ў немцаў у 1941—1943 гадах. На вялікай тэрыторыі выстаўкі, на яе пляцоўках і ў павільёнах можна бачыць самыя розныя ўзоры зброі, захопленай у немцаў, — ад 4-маторнага дальнога бамбардыроўшчыка і знішчальніка апошняга выпуску да вучэбна-трэніровачнага самалёта, ад афіцэрскага пісталета да 305-міліметравай гаубіцы і шасціствольнага мінамёта. На выстаўцы можна пабачыць і бронетранспарты, і павозкі з пастроўкамі, і танкі ад лёгкага да цяжкага.

Толькі невялікая частка зброі, выбітай з нямецкіх рук Чырвонай Арміяй за два годы, выстаўлена там, дзе немцы спадзяваліся зімаваць яшчэ ў 1941 годзе...

Цяжка сабе нават уявіць, якую плошчу ааняла-б, калі-б яе паставіць у рад, уся нямецкая тэхніка, якая захопленая ці знішчана Чырвонай Арміяй за два годы вайны! Уявіце сабе шарэнгу з 56 тысяч нямецкіх гармат, 42 тысяч танкаў, 43 тысяч самалётаў...

Два годы назад немцы рушылі на нас велізарную смертаносную тэхніку. Гледзячы на гэтую тэх-

ніку, разумееш, якая вялікая мужнасць і якія вялікія сілы былі патрэбны, каб надламіць фашысцкую военную машыну, развешч у прах лягенду немцаў аб іх непераможнасці.

Адзёл авіяцыі. Тут выстаўлены бамбардыроўшчыкі, разведчыкі, карэктарыроўшчыкі, вучэбна-трэніровачныя і транспартныя самалёты. Перад наведвальнікам выстаўкі запалонены «Месершміты», «Юнкерсы», «Хейнкелі».

На гэтых машынах гітлераўскія вырадкі ў першыя месяцы вайны палілі і ператваралі ў руіны беларускія гарады і вёскі, расстрэльвалі на шляхах жанчын і дзяцей, якія ратаваліся ад бамбардыровак. На фюзеляжы «Месершміта» эмблема: «Туз чэрвей». Мы ведаем, прайшлі ўжо тры дні, калі гітлераўскія злачынцы беспакарана палілі на нашымі людзьмі на прыфрантавых дарогах. Нямецкія «асы» не могуць зберагчы цяпер уласныя аэрадромы ад удараў авіяцыі саюзнікаў. Іх эмблемы ім не дапамагаюць.

Вось стаіць нямецкі танк «Т-VI» ці, як клічуць яго немцы, «тыгр». Гітлераўцы вельмі ганарыліся гэтай машынай і заўчасна абвясцілі яе непераможнай. А

цяпер стаіць гэта стальная крэпасць на маскоўскай выстаўцы, а побач з ёю — такі-ж «тыгр», ушчэнт разбіты залпамі савецкіх артылерыстаў. На ім няма жывога месца!

На выстаўцы прадстаўлены дзесяткі тыпаў варожых танкаў. За два годы вайны савецкія байцы захапілі ці знішчылі 42.400 такіх нямецкіх танкаў.

Вось 211-міліметравая германская гаубіца, якую прымянялі немцы пры блакадзе Ленінграда, у бітвах пад Масквой і Сталінаградам. Такіх гаубіц на выстаўцы 11. Але колькі іх вораг пакінуў на палях Падмаскоўя, у стэпах Кубані, па дарогах Украіны!

Узоры трафейных гармат, паказаны на выстаўцы, даюць дастатковае ўяўленне аб нямецкай артылерыі. Тут сабраны гарматы ўсялякіх калібраў, дальнобойныя, скорастрэлныя. Тут ёсць гарматы, узятыя немцамі ў акупіраваных імі краінах. Гэты-ж аддзел наглядна паказвае, што германская прамысловасць не спраўляецца папярэць тыя велізарныя страты ваеннай тэхнікі, якія нясе нямецкая армія на савецка-германскім фронце. Яна вымушана хутка пераабстаўваць і пастаўляць проці тых, застарэлых гармат, як 47-міліметравае бель-

гійская гармата і французская гармата ўзору 1897 года.

Выстаўка ўзораў трафейнага ўзбраення, захопленнага ў немцаў за час айчынай вайны, ярка дэманструе сілу Чырвонай Арміі, якая ў ходзе баёў загартавалася, узмацнела, якая падарвала ваенную магутнасць гітлераўскай Германіі. У груды металалому яна ператварала хвалёную гітлераўскую ваенную тэхніку.

Вялікую дапамогу Чырвонай Арміі ў знішчэнні ворага і яго ваеннай тэхнікі аказваюць нашы слаўныя партызаны, якія за час вайны знішчылі больш 300.000 гітлераўскіх нягоднікаў, арганізавалі крушэнні не менш 3.000 лаяздоў, разбурылі 3.263 чыгуначныя і шасейныя масты, спалілі і ўзарвалі 895 складаў са зброяй і боепрыпасамі.

Партызанскія атрады на акупіраванай ворагам савецкай тэрыторыі за час вайны разбілі больш 1.000 варожых танкаў, каля 500 самалётаў, больш 14.000 аўтамабыв, больш 350 гармат.

Апрача гэтага нашы слаўныя партызаны захапілі ў ворага багатыя трафеі, сярод якіх звыш 5.000 кулямётаў і аўтаматаў, больш 25.000 вінтовак, 163 гармат, 76 танкаў.

Так гераічная Чырвоная Армія на фронце, а савецкія партызаны

у варожым тыле б'юць немцаў, знішчаюць іх тэхніку, набліжаючы дзень канчатковага разгрому нямецка-фашысцкіх акупантаў.

Бесперапынным патокам ідуць на выстаўку маладыя і старыя, мужчыны і жанчыны. Асабліва многа франтавікоў. Яны з задавальненнем дапаўняюць экскурсаводаў, раскажваюць аб баявых эпізодах, удзельнікам якіх яны былі. Наведвальнікі з велізарнай увагай слухаюць расказы байцоў і камандзіраў аб сіле савецкай зброі, аб адвазе сыноў нашай вялікай радзімы, якія грамяць нямецкую тэхніку і жывую сілу. Гордасцю за сваю Чырвоную Армію, якая адабрала такую сілу, поўняцца сэрцы наведвальнікаў выстаўкі. Камандзіры, байцы, рабочыя, служачыя, школьнікі, аглядаючы трафеі Чырвонай Арміі, гавораць:

— Наша армія адолела бій у зброеным да зубоў фашызму ў 1941—1942 годзе. Мы адолеем, у саюзе з Англіяй і Амерыкай, дабіць фашыскага звера. Ні самалёты, ні танкі, ні гарматы — нішто не выратуе немцаў ад нашай зброі, ад немінучай іх пагібелі!

РЕДАКЦЫЙНАЯ КАЛЕГІЯ.
А1374.